

# पर्यावरण बचेगा तो प्रकृति बचेगी और तभी जीव सृष्टि भी बचेगी : योगी आदित्यनाथ

**आम का पौधा रोपकर मुख्यमंत्री ने सभी को दी विश्व पर्यावरण दिवस की शुभकामना**

राज्य ब्यूरो, नईदुनिया, लखनऊ : मुख्यमंत्री योगी आदित्यनाथ ने विश्व पर्यावरण दिवस पर शुक्रवार को अपने सरकारी आवास पर 'एक पेड़ मां के नाम' अभियान के तहत आम का पौधा लगाकर सभी को विश्व पर्यावरण दिवस की शुभकामना दी। उन्होंने कहा कि पर्यावरण बचेगा तो प्रकृति बचेगी, प्रकृति बचेगी तो जीव सृष्टि भी बचेगी, इसलिए हर नागरिक मातृभूमि के प्रति ईमानदारी से अपने दायित्वों का निर्वहन करे।



कार्यक्रम को संबोधित करते हुए मुख्यमंत्री ने कहा कि प्रधानमंत्री की प्रेरणा से प्रदेश सरकार ने पर्यावरण व प्रकृति के प्रति अपने उत्तरदायित्वों का निर्वहन करते हुए नौ वर्षों में अनेक महत्वपूर्ण कदम उठाए हैं। 2017 में शासन संभालते ही डबल इंजन सरकार ने वन महोत्सव के अवसर पर पांच करोड़ पौधरोपण कार्यक्रम को अपने हाथों में लिया था। उस समय हमारे समरे तमाम चुनौतियां थीं। न नर्सरी थी और न ही इतने बड़े कार्यक्रम को आगे बढ़ाने के लिए अनुभव था, लेकिन वन एवं अन्य विभागों ने इस लक्ष्य को प्राप्त करने की दिशा में उल्लेखनीय कार्य किया।

**नौ वर्षों में प्रदेश में लगे 242 करोड़ से अधिक पौधे :** मुख्यमंत्री योगी ने कहा कि नौ वर्षों के अंदर प्रदेश में 242 करोड़ से अधिक पौधरोपण किया गया। इससे प्रदेश का फॉरेस्ट कवर भी बढ़ा। प्रधानमंत्री मोदी ने प्रकृति व मातृभूमि के प्रति दायित्वों का निर्वहन करते हुए कृतज्ञता स्वरूप तीन वर्ष पहले 'एक पेड़ मां के नाम' अभियान का शुभारंभ किया था। इस अभियान के क्रम में आज पौधरोपण महाभियान प्रारंभ होने जा रहा है।

योगी ने प्रभु श्रीराम के उद्धोष 'जननी जन्मभूमिश्च स्वर्गादपि गरीयसी' का जिक्र करते हुए कहा कि जननी व जन्मभूमि के प्रति कृतज्ञता हर नागरिक का दायित्व है। पर्यावरण की रक्षा मातृभूमि के प्रति सर्वोच्च दायित्वों में एक है। प्रदेश सरकार पर्यावरण की रक्षा के लिए एक ओर वृहद पौधरोपण कार्यक्रम चला रही है, तो दूसरी ओर ग्लोबल वार्मिंग, क्लाइमेट चेंज, मौसम चक्र में परिवर्तन जैसे पर्यावरण की चुनौतियों से निपटने के लिए भी अनेक कदम उठाए गए हैं। सरकार का प्रयास है कि गांव, शहर, जनपद व प्रदेश प्लास्टिक मुक्त हो। सिंगल यूज प्लास्टिक को हतोत्साहित कर उसके स्थान पर वैकल्पिक रूप से मिट्टी के बर्तनों को प्रोत्साहित

किया गया। राज्य सरकार ने इसके लिए माटी कला बोर्ड की स्थापना पर जोर दिया। अप्रैल से जून तक हर गांव व शहर के तालाबों से प्रजापति व कुम्हार समाज के लोगों को निशुल्क मिट्टी उपलब्ध कराने की व्यवस्था की गई। उन्हें मैनुअल के साथ ही सोलर व इलेक्ट्रिक चाक उपलब्ध कराया गया। मुख्यमंत्री ने कहा कि जल संरक्षण के लिए भी प्रदेश में अनेक कदम उठाए गए और अनेक मॉडल प्रस्तुत किए गए।

विकास प्राधिकरण ने आवासीय भवनों तथा कमर्शियल परिसरों के लिए रेन वॉटर हार्वेस्टिंग को अनिवार्य किया है। मुख्यमंत्री ने 'एक पेड़ मां के नाम' अभियान के अंतर्गत सभी लोगों से पौधे लगाने और उनका संरक्षण किए जाने की अपील की। इस अवसर पर प्रदेश सरकार के मंत्री डॉ. अरुण कुमार सक्सेना, केपी मलिक, बलदेव सिंह ओलख, दानिश आजाद अंसारी, अपर मुख्य सचिव (गृह) संजय प्रसाद, प्रमुख सचिव (वन) वी हेमकाली झिमोमी, प्रधान मुख्य वन संरक्षक व विभागाध्यक्ष सुनील चौधरी आदि मौजूद रहे।



## राजनीतिक

- मोदी 20 जून के आसपास अपने मंत्रिमंडल में फेरबदल कर सकते हैं**  
ताजा अफवाहों के मुताबिक, प्रधानमंत्री मोदी 20 जून के आसपास अपने मंत्रिमंडल में फेरबदल कर सकते हैं। लेकिन सबसे बड़ा सवाल यह है कि क्या ऐसा सच में होगा?
- तथा प्रधान इस्तीफा देंगे?**  
धर्मंद प्रधान शिक्षा मंत्री पद से इस्तीफा दे सकते हैं। कहा जा रहा है कि सरकार दबाव में है और प्रधान से इस बारे में बात की गई है।
- तथा भाजपा का कोई मुख्यमंत्री मोदी मंत्रिमंडल में शामिल होगा?**  
ऐसी प्रबल अफवाह है कि अगर प्रधानमंत्री अपने मंत्रिपरिषद का विस्तार करते हैं तो भाजपा शासित राज्य के एक मुख्यमंत्री के मोदी मंत्रिमंडल में शामिल होने की संभावना है।
- तथा प्रियंका गांधी को नई जिम्मेदारी मिलेगी?**  
विश्वसनीय सूत्रों के अनुसार, इस बड़े फेरबदल के दौरान प्रियंका गांधी वाइज़ो को नई जिम्मेदारी मिलने की संभावना है।


## प्रशासनिक

- डीआरडीओ प्रमुख के रूप में कामत का उत्तराधिकारी कौन होगा?**  
डीआरडीओ के अंदरूनी हलकों में दो अंदरूनी लोगों, बीके दास और जगन्नाथ नायक के नाम चर्चा में हैं। दास एक प्रख्यात वैज्ञानिक और इलेक्ट्रॉनिक्स और संचार प्रणाली (ईसीएस) के महानिदेशक हैं, जबकि नायक हैदराबाद स्थित उच्च ऊर्जा प्रणाली और विज्ञान केंद्र (सीएचईएस) के निदेशक हैं।
- प्रधानमंत्री के सलाहकार के रूप में तरुण कपूर का कार्यकाल बढ़ाया**  
भारत सरकार के सचिव के पद और वेतनमान में प्रधानमंत्री कार्यालय में प्रधानमंत्री के सलाहकार के रूप में तरुण कपूर का कार्यकाल 10 जून, 2026 से एक वर्ष की अवधि के लिए बढ़ा दिया गया है। वे हिमाचल प्रदेश कैडर के 1987 बैच के पूर्व आईएएस अधिकारी हैं।



- नीलकंठ मिश्रा वाशिंगटन स्थित पश्चिम बंगाल मुख्यालय के कार्यकाल नियुक्त**  
प्रख्यात अर्थशास्त्री नीलकंठ मिश्रा को तीन साल के कार्यकाल के लिए विश्व बैंक मुख्यालय, वाशिंगटन डीसी, अमेरिका में कार्यकारी निदेशक नियुक्त किया गया है।
- परमेश्वरन अय्यर का कार्यकाल बढ़ाया**  
परमेश्वरन अय्यर का विश्व बैंक मुख्यालय, वाशिंगटन डीसी, अमेरिका में कार्यकारी निदेशक के रूप में कार्यकाल 19 जून, 2026 से आगे बढ़ाकर नीलकंठ मिश्रा के कार्यभार संभालने तक कर दिया गया है। नीलकंठ मिश्रा उत्तर प्रदेश कैडर के 1981 बैच के पूर्व आईएएस अधिकारी हैं।

- संजय गुप्ता पंजाब राज्य विद्युत नियामक आयोग के अध्यक्ष नियुक्त**  
पंजाब सरकार ने गुरुवार को हिमाचल प्रदेश के निवर्तमान मुख्य सचिव संजय गुप्ता को पंजाब राज्य विद्युत नियामक आयोग का अध्यक्ष नियुक्त किया। उनका कार्यकाल पांच वर्ष का होगा। यह आदेश पंजाब के राज्यपाल द्वारा जारी किया गया।



- कार्तिक पाणिग्राही का कैडर महाराष्ट्र स्थानांतरित**  
कार्तिक पाणिग्राही का तबादला केरल से महाराष्ट्र कर दिया गया है क्योंकि उनकी पत्नी का विवाह आईपीएस अधिकारी अपराजिता अग्निहोत्री से हो गया है। वे 2022 बैच के आईएएस अधिकारी हैं।
- पश्चिम बंगाल के सबसे सक्रिय प्रधान सचिव**  
पश्चिम बंगाल के राजनीतिक और नीकरशाही हलकों में शान्तु बसु को सबसे सक्रिय प्रधान सचिव माना जाता है। वे 2000 बैच के भारतीय प्रशासनिक सेवा (आईएएस) अधिकारी हैं। परोसता है जैसे प्रमुख सचिव के लिए सूचना एवं सांस्कृतिक मामलों का विभाग पश्चिम बंगाल सरकार का है।

- पश्चिम बंगाल में प्रधान स्वास्थ्य सचिव का पद बदलेगा**  
विश्वसनीय सूत्रों के अनुसार, पश्चिम बंगाल में स्वास्थ्य एवं परिवार कल्याण विभाग के प्रधान सचिव नारायण स्वरूप निगम का तबादला किया जा रहा है। वे 1998 बैच के आईएएस अधिकारी हैं।
- तमिलनाडु के नए डीजीपी 2031 के अंत में सेवानिवृत्त होंगे**  
तमिलनाडु के नव नियुक्त डीजीपी महेश कुमार अग्रवाल अपने बैच में सबसे युवा हैं और 1 दिसंबर, 2031 को ही सेवानिवृत्त होंगे। वे 1994 बैच के आईएएस अधिकारी हैं।

- आईआरएस अधिकारी ने भारी उद्योग मंत्रालय में कार्यभार संभाला**  
2016 बैच के आईआरएस (सी एंड आईटी) अधिकारी मनीष यादव को केंद्रीय कर्मचारी योजना के तहत प्रतिनियुक्ति के आधार पर चार साल की अवधि के लिए दिल्ली स्थित भारी उद्योग मंत्रालय में उप सचिव के पद पर तैनात किया गया है।
- अनुपम मिश्रा हिंदुस्तान कॉपर लिमिटेड के नए सीएमडी**  
अनुपम मिश्रा, निदेशक (विपणन), फर्टिलाइजर्स एंड केमिकल्स ज़ावणकोर लिमिटेड को हिंदुस्तान कॉपर लिमिटेड के अध्यक्ष एवं प्रबंध निदेशक के पद पर नियुक्त किया गया है।

- वीएचईएल में निदेशक (विद्युत) पद के लिए विज्ञापन**  
पीईएसबी ने भारत हेवी इलेक्ट्रिकल लिमिटेड में निदेशक (विद्युत) के पद के लिए विज्ञापन जारी किया है। आवेदन 22 जून, 2026 तक प्राप्त हो जाने चाहिए।
- आरवीएनएल ने कोलकाता में महाप्रबंधक (वित्त) पद के लिए विज्ञापन जारी किया है।**  
रेल विकास निगम लिमिटेड ने प्रतिनियुक्ति के आधार पर कोलकाता में महाप्रबंधक (वित्त) के पद के लिए आईआरएस/वित्त एवं लेखा विभाग के अधिकारियों से आवेदन आमंत्रित किए हैं। आवेदन 1 जुलाई, 2026 तक प्राप्त हो जाने चाहिए।

- ओएमडीसीएल में एमडी पद के लिए विज्ञापन जारी**  
लोक उद्यम चयन बोर्ड ने ओडिशा मिनरल डेवलपमेंट कंपनी लिमिटेड में प्रबंध निदेशक के पद के लिए विज्ञापन जारी किया है। आवेदन 25 जून, 2026 तक प्राप्त हो जाने चाहिए।
- के विनोद एचपीसीएल के मुख्य वित्तीय अधिकारी नियुक्त**  
हिंदुस्तान पेट्रोलियम कॉर्पोरेशन लिमिटेड (एचपीसीएल) के कार्यकारी निदेशक - कॉर्पोरेट वित्त और कोषागार का अतिरिक्त प्रभार, के विनोद को मुख्य वित्तीय अधिकारी (सीएफओ) नियुक्त किया गया है।

- एचजेडएसएल के सीईओ मिश्रा का कार्यकाल बढ़ाया**  
हिंदुस्तान जिंक लिमिटेड: शेयरधारकों की स्वीकृति के अधीन, सीईओ अरुण मिश्रा का कार्यकाल दो महीने बढ़ाकर 31 जुलाई 2026 तक कर दिया गया है। अमित गुप्ता को 1 जून 2026 से नया सीएफओ नियुक्त किया गया है।

## फोस वृद्धि पर शासकीय अधिवक्ताओं ने मुख्यमंत्री का जताया आभार

लखनऊ। उत्तर प्रदेश सरकार द्वारा विभिन्न न्यायालयों में राज्य सरकार की ओर से पैरवी करने वाले शासकीय अधिवक्ताओं की रिटैरेशन एवं बहस फोस में वृद्धि किए जाने के निर्णय का अधिवक्ता समुदाय ने स्वागत करते हुए मुख्यमंत्री योगी आदित्यनाथ के प्रति हार्दिक आभार व्यक्त किया है। राज्य के महाधिवक्ता और उनकी पूरी टीम ने इसे ऐतिहासिक निर्णय बताया है।

जारी बयान में अधिवक्ताओं ने कहा कि मुख्यमंत्री योगी आदित्यनाथ ने न्यायालयों में राज्य के हितों की प्रभावी पैरवी सुनिश्चित करने की आवश्यकता को समझते हुए इस विषय पर पहल की और अब उनके नेतृत्व में प्रदेश मंत्रिमंडल ने रिटैरेशन एवं बहस फोस में ऐतिहासिक वृद्धि का निर्णय लेकर अधिवक्ता समुदाय की लंबे समय से चली आ रही अपेक्षा को पूरा किया है। यह निर्णय केवल फोस वृद्धि का विषय नहीं है, बल्कि

न्यायिक व्यवस्था को अधिक सक्षम, उत्तरदायी और परिणामोन्मुख बनाने की दिशा में एक महत्वपूर्ण कदम है। इससे न्यायालयों में राज्य सरकार के मामलों की गुणवत्तापूर्ण एवं समयबद्ध पैरवी को और बल मिलेगा। अधिवक्ताओं ने कहा कि जनपद न्यायालयों में कार्यरत जिला शासकीय अधिवक्ता, अपर जिला शासकीय अधिवक्ता, सहायक जिला शासकीय अधिवक्ता, उप जिला शासकीय अधिवक्ता, नामित अधिवक्ता, विशेष अधिवक्ता एवं न्याय मित्रों से लेकर उच्च न्यायालय इलाहाबाद, लखनऊ खंडपीठ तथा उच्चतम न्यायालय में राज्य का पक्ष रखने वाले महाधिवक्ता, अपर महाधिवक्ता, मुख्य स्थायी अधिवक्ता, स्थायी अधिवक्ता, शासकीय अधिवक्ता, ब्रीफ होल्डर, एडवोकेट ऑन रिकॉर्ड तथा विभिन्न श्रेणी के पैनल अधिवक्ताओं तक इस निर्णय का व्यापक लाभ पहुंचेगा।

## आरोपी कमलेश बिंद मुठभेड़ में डेर

गाजीपुर: गाजीपुर में होटल कारोबारी विनीत राय हत्याकांड के आरोपी कमलेश बिंद को पुलिस ने मुठभेड़ में मार गिराया है। कमलेश बिंद पर एक लाख रुपये का इनाम घोषित था और वह हत्या के मामले में नामजद आरोपियों में शामिल था। पुलिस के अनुसार मामले के अन्य आरोपी अभी फरार हैं, जिनकी तलाश जारी है। कमलेश बिंद की शादी लगभग 37 दिन पहले बिहार के मोहनिया निवासी मनीषा से हुई थी। घटना के बाद पुलिस ने मनीषा से भी पूछताछ की थी। मनीषा ने दावा किया है कि उनके पति निर्दोष थे और उन्हें पुलिस द्वारा हिरासत में लेकर प्रताड़ित किया गया। उन्होंने आरोप लगाया कि पुलिस ने उनके पति को थाने में मारपीट के बाद मुठभेड़ में मार दिया। मनीषा ने कहा कि उनकी शादी को अभी एक माह से कुछ अधिक समय हुआ था और इस घटना से उनका परिवार गहरे सदमे में है। उल्लेखनीय है कि 29 मई की रात चार हमलावरों ने होटल कारोबारी आलोक राय के पुत्र विनीत राय की गोली मारकर हत्या कर दी थी।

## बाजार में आग से अफरा-तफरी सतर्कता से बचा बड़ा नुकसान

राज्य ब्यूरो, नईदुनिया, चाराणसी: लंका थाना क्षेत्र में रविदास गेट से अस्सी घाट जाने वाले मार्ग स्थित एक व्यावसायिक परिसर में शुक्रवार को बेसमेंट में संचालित चाय की दुकान में अचानक आग लगने से अफरा-तफरी मच गई। घटना लंका थाने से लगभग 100 मीटर की दूरी पर हुई। स्थानीय लोगों और दुकानदारों की तत्परता से समय रहते आग पर काबू पा लिया गया, जिससे बड़ा हादसा टल गया।



प्रत्यक्षदर्शियों के अनुसार घटना के समय दुकान बंद थी। आसपास मौजूद लोगों ने दुकान के भीतर से धुआं निकलते देखा, जिसके बाद दुकान मालिक को सूचना दी गई। शटर खोले जाने पर अंदर आग की लपटें दिखाई दीं। आग की सूचना मिलते ही आसपास के दुकानदार सक्रिय हो गए और आग बुझाने का प्रयास शुरू कर दिया। स्थानीय लोगों का कहना है कि दुकान में अग्नि सुरक्षा उपकरण

उपलब्ध नहीं थे, जिससे शुरुआती समय में आग पर नियंत्रण पाने में कठिनाई हुई। इसके बावजूद दुकानदारों और नागरिकों ने आसपास से पानी की व्यवस्था कर लगातार घ्रास किए और आग को फैलने से रोक दिया। घटना के दौरान कुछ समय के लिए क्षेत्र में भीड़ जुटने से यातायात प्रभावित रहा, लेकिन आग नियंत्रित होने के बाद स्थिति सामान्य हो गई। आग लगने के कारणों का तत्काल पता नहीं चल सका है। स्थानीय व्यापारियों ने बाजार क्षेत्र में अग्नि सुरक्षा व्यवस्था को और सुदृढ़ करने की मांग की है। उनका कहना है कि यदि समय रहते आग पर काबू नहीं पाया जाता तो आसपास की दुकानों तक आग फैल सकती थी और बड़ा आर्थिक नुकसान हो सकता था।

## मुख्यमंत्री ने कुकरैल से किया 'एक पेड़ माँ के नाम' अभियान का शुभारम्भ

हर नागरिक अवश्य लगाए 'एक पेड़ माँ के नाम' : मुख्यमंत्री राज्य ब्यूरो, नईदुनिया, लखनऊ : उत्तर प्रदेश के मुख्यमंत्री योगी आदित्यनाथ ने विश्व पर्यावरण दिवस पर शुक्रवार को कुकरैल में पौधरोपण कर 'एक पेड़ माँ के नाम' महाभियान का शुभारंभ किया। यहां पर मुख्यमंत्री ने महर्षि चरक औषधि वन की स्थापना की और कपूर का पौधा लगाया। वन राज्यमंत्री (स्वतंत्र प्रभार) डॉ. अरुण सक्सेना ने आंवला, वन राज्यमंत्री केपी मलिक ने नीम का पौधा रोपित किया। यहां पर मुख्यमंत्री ने स्कूली बच्चों के साथ सेल्फी भी ली और मिष्ठान वितरित किया। सभी ने मुख्यमंत्री को जन्मदिन की बधाई भी दी।

हर व्यक्ति माँ के नाम पर अवश्य लगाए 'एक पौधा' : मुख्यमंत्री ने इस अवसर पर कहा कि पीएम मोदी ने देशवासियों के सामने लक्ष्य रखा कि नागरिक के रूप में मां व मातृभूमि के प्रति हमारा दायित्व बनना है। इसीलिए उन्होंने 'एक पेड़ माँ के नाम' अभियान की थीम मां को समर्पित की। हर व्यक्ति के लिए मां सबसे प्यारी होती है, इसलिए दायित्वों का निर्वहन करते हुए हर व्यक्ति मां के नाम एक पेड़ अवश्य लगाकर इस अभियान को आगे बढ़ाए। शहर-गांव के फॉरेस्ट को विकसित करे। वन विभाग ने 50 करोड़ से अधिक पौधे तैयार किए हैं। आज 5 करोड़ पौधरोपण लक्ष्य

के साथ यह कार्यक्रम बंद रहा है। पर्यावरण की गंभीर चिंता से ग्रसित है विश्व : मुख्यमंत्री ने कहा कि विश्व आज पर्यावरण की गंभीर चिंता से ग्रसित है। हर व्यक्ति जानता है कि पर्यावरण की चुनौती केवल प्रकृति की ही नहीं, बल्कि जीव सृष्टि की भी है। मौसम चक्र में आए परिवर्तन से अतिवृष्टि, अनावृष्टि आदि के कारण हम सभी इसके दुष्प्रभाव को देख रहे हैं। यह आपदा मानव निर्मित है और इस समस्या का समाधान भी मनुष्य को ही निकालना है। पर्यावरण को क्षति पहुंचाने वाले कारकों से दूरी बनाए : मुख्यमंत्री ने कहा कि हर नागरिक धरती माँ के प्रति अपने दायित्वों व कर्तव्यों का ईमानदारीपूर्वक निर्वहन करे तो हम पर्यावरण संरक्षण कर धरती माता को सुरक्षित रख सकते हैं। इसके लिए सबसे महत्वपूर्ण प्रयास यह है कि हर व्यक्ति पर्यावरण को क्षति पहुंचाने वाले कारकों से दूरी बनाए और पर्यावरण की रक्षा के लिए हसंभव प्रयास का हिस्सा बने। सिंगल यूज प्लास्टिक का उपयोग कहीं न करें : मुख्यमंत्री ने पर्यावरण संरक्षण के सरल उपायों का भी जिक्र किया। उन्होंने कहा कि प्लास्टिक मुक्त वातावरण बनाएं यानी सिंगल यूज प्लास्टिक को पूरी तरह रोके।

## विश्व पर्यावरण दिवस : नागरिक सुरक्षा विभाग ने पौधे रोप कर दिया पर्यावरण संरक्षण का संदेश

प्रयागराज। विश्व पर्यावरण दिवस के अवसर पर 'एक पेड़ माँ के नाम' अभियान के तहत प्रयागराज में शुक्रवार को नागरिक सुरक्षा विभाग द्वारा पौधरोपण कार्यक्रम का आयोजन किया गया। नोडल प्रमुख सचिव सहकारिता, उत्तर प्रदेश शासन तथा जिलाधिकारी मनीष कुमार वर्मा के मार्गदर्शन में आयोजित इस कार्यक्रम में अधिकारियों, कमिश्नारियों, नागरिक सुरक्षा के वार्डन एवं स्वयंसेवकों ने पौधरोपण कर पर्यावरण संरक्षण का संदेश दिया। शुक्रवार को जन-जागरूकता के प्रतीक शहीद चन्द्रशेखर आजाद पार्क में आयोजित कार्यक्रम में जिलाधिकारी मनीष कुमार वर्मा सहित प्रशासनिक

अधिकारियों एवं समाजसेवी लोगों ने पौधे लगाकर लोगों को पर्यावरण संरक्षण के प्रति जागरूक किया। कार्यक्रम के दौरान उपस्थित सभी लोगों ने अधिक से अधिक वृक्ष लगाए, उनके संरक्षण की जिम्मेदारी निभाने तथा भावी पीढ़ियों के लिए स्वच्छ, सुरक्षित एवं हरित वातावरण उपलब्ध कराने का संकल्प लिया। इस अवसर पर वक्ताओं ने कहा कि पर्यावरण संतुलन बनाए रखने के लिए वृक्षारोपण अत्यंत आवश्यक है। बढ़ते प्रदूषण और जलवायु परिवर्तन को चुनौतियों से निपटने के लिए प्रत्येक नागरिक को पौधरोपण से अल्प समय से जुड़ना चाहिए। 'एक पेड़ माँ के नाम' अभियान न केवल पर्यावरण संरक्षण का संदेश देता है, बल्कि प्रकृति और मातृत्व के प्रति सम्मान की भावना को भी मजबूत करता है। कार्यक्रम में नागरिक सुरक्षा विभाग के अधिकारियों, कमिश्नारियों, वार्डनों, स्वयंसेवकों तथा समाजसेवी संगठनों के प्रतिनिधियों ने सक्रिय सहभागिता की। सभी ने हरित प्रयागराज और स्वच्छ पर्यावरण के संकल्प को आगे बढ़ाने का संकल्प लेते हुए जनसामान्य से भी अधिकधिक पौधरोपण करने की अपील की। पौधरोपण कार्यक्रम के माध्यम से पर्यावरण संरक्षण, हरित विकास और जनभागीदारी का संदेश देते हुए लोगों को प्रकृति के प्रति अपनी जिम्मेदारी निभाने के लिए प्रेरित किया गया।

|                                                                                                                                                                                                                                                                                                                                               |  |                                                                                                                                                                                                                                                                                                                  |  |
|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|--|------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|--|
| <h3>आपका राशिफल 06 जून</h3> <p><b>मेष</b><br/>कारोबारी काम में नवीन तालमेल और समन्वय बन जाएगा। स्वास्थ्य उत्तम रहेगा। कर भला तो हो भला वाली कहावत याद रखें। किसी को हानी पहुंचाने की चेष्टा न करें अन्यथा हानि संभव है। धार्मिक कार्य में समय और धन व्यय होगा। कर्ज तथा गेगों से मुक्ति भी संभव है। इच्छित कार्य सफल होंगे। शुभांक- 5-6-8</p> |  | <p>इच्छित कार्य सफल होंगे। अपने काम पर पैनी नजर रखिए। विरोधी नुकसान पहुंचाने की कोशिश करेगा। अपने काम को प्राथमिकता से करें। आर्थिक हित के काम को साधने में मदद मिल जाएगी। व्यर्थ प्रयत्न में समय नहीं गंवाकर अपने काम पर ध्यान दीजिए। समाज में मान-सम्मान बढ़ेगा। शुभांक-6-7-8</p>                              |  |
| <p><b>मिथुन</b><br/>शरीर-शक्ति-स्थिति पक्ष को बनने लगेगा। मेल-मिलाप से काम बनाने की कोशिश लाभ देगी। यात्रा का दूरगामी परिणाम मिल जाएगा। आशा और उत्साह के कारण सक्रियता बढ़ेगी। मुख्यद समय की अनुभूतियां प्रबल होंगी। लाभदायक कार्यों की चेष्टाएं प्रबल होंगी। शुभांक 2-6-9</p>                                                                |  | <p><b>वृष</b><br/>शैक्षणिक कार्य आसानी से पूरे होते रहेंगे। मध्याह्न से ही आशाएं बलवती होंगी। महत्त्वपूर्ण कार्यों को आज ही निचला लें उसके बाद समय व्ययकारी सिद्ध होगा। व्यापार व व्यवसाय में ध्यान देने से सफलता मिलेगी। इच्छित कार्य सफल होंगे। आर्थिक हित के काम को साधने में मदद मिल जाएगी। शुभांक-6-7-9</p> |  |
| <p><b>सिंह</b><br/>कामकाज में आ रही यात्रा को दूर कर लें। सुविधा और समन्वय बना रहने से कामकाज में प्रगति बन जाएगी। आर्थिक हित के काम को साधने में मदद मिल जाएगी। यात्रा शुभ रहेगी। माता पक्ष से विशेष लाभ। कार्यक्षेत्र में सौतेलपनक सफलता मिलेगी। यात्रा का परिणाम मिल जाएगा। शुभांक-4-6-7</p>                                               |  | <p><b>कर्क</b><br/>अपने काम पर पैनी नजर रखिए। स्वास्थ्य लाभ में समय और धन व्यय होगा। लेन-देन में अस्पष्टता ठीक नहीं। मध्याह्न पूर्व समय आपके पक्ष का बना रहेगा। समय पक्ष का बना रहेगा। कारोबारी काम में प्रगति बनती रहेगी। लेन-देन में आ रही बाधा दूर करने का प्रयास होगा। शुभांक 4-6-8</p>                      |  |
| <p><b>तुला</b><br/>कहीं रुका हुआ पैसा बसूलने में मदद मिल जाएगी। व्यर्थ प्रयत्न में समय नहीं गंवाकर अपने काम पर ध्यान दीजिए। पूर्व नियोजित कार्यक्रम सरलता से संपन्न हो जाएंगे। व्यापार व व्यवसाय में स्थिति उत्तम रहेगी। आर्थिक हित के काम को साधने में मदद मिल जाएगी। शुभांक-1-5-7</p>                                                       |  | <p><b>मिथुन</b><br/>अपने काम को प्राथमिकता से करें। आशा और उत्साह के कारण सक्रियता बढ़ेगी। आगे बढ़ने के अवसर लाभकारी सिद्ध होंगे। कुछ आर्थिक संकोच पैदा हो सकते हैं। कोई प्रिय वस्तु या नवीन वस्त्राभूषण प्राप्त होंगे। पुण्ये मित्र से मिलन होगा। अपने हित के काम सुबह-सबरे निपटा लें। शुभांक- 5-6-8</p>        |  |
| <p><b>धनु</b><br/>धार्मिक आस्थाएं फलीभूत होंगी। निर्मूल शंकाओं के कारण मनस्ताप भी पैदा हो सकते हैं। कामकाज को व्यस्तता से सूख-आराम प्रभावित होगा। धर्म कर्म के प्रति रुचि जागृत होगी। मानसिक एवं शारीरिक शिथिलता पैदा होगी। श्रेष्ठकों की सहानुभूतियां होंगी। समय पक्ष का बना रहेगा। शुभांक-2-6-8</p>                                         |  | <p><b>मकर</b><br/>परिवारजन का सहयोग व समन्वय काम को बनाना आसान करेगा। समय नकारात्मक परिणाम देने वाला बन रहा है। आलस्य का त्याग करें। कारोबारी काम में नवीन तालमेल और समन्वय बन जाएगा। जीवन साथी अथवा यार दोस्तों के साथ सौझे में किए जा रहे काम में लाभ मिल जाएगा। शुभांक-5-6-9</p>                              |  |
| <p><b>कुंभ</b><br/>पूर्व नियोजित कार्यक्रम सरलता से संपन्न हो जाएंगे। जोखिम से दूर रहना ही बुद्धिमाना होगी। ले देकर की जा रही काम की कोशिश ठीक नहीं। महत्त्वपूर्ण कार्य को समय पर बना लें तो अच्छा ही होगा। आशा और उत्साह के कारण सक्रियता बढ़ेगी। स्वास्थ्य मध्यम रहेगा। मित्र से मिलन होगा। शुभांक 3-8-9</p>                                |  | <p><b>मीन</b><br/>भातृपत्य में विरोध होने की संभावना है। मान-सम्मान बढ़ेगा। आय व्यय की स्थिति समान रहेगी। स्वास्थ्य उत्तम रहेगा। व्यापार व व्यवसाय में ध्यान देने से सफलता मिलेगी। मेल-मिलाप से काम बनाने की कोशिश सफल होगी। आगे बढ़ने के अवसर लाभकारी सिद्ध हो रहे हैं। शुभांक-3-5-6</p>                        |  |

## विश्व पर्यावरण दिवस पर किया पौधारोपण



विश्व पर्यावरण दिवस पर शुक्रवार को उत्तर प्रदेश के सूचना एवं जनसंपर्क विभाग में अपर निदेशक सूचना अरविंद कुमार मिश्रा एवं जितेंद्र कुमार सिंह सहायक निदेशक सूचना ने प्रांगण में दो पौधों को रोपित करके प्रदेश दिया पर्यावरण संरक्षण का संदेश।